

प्रादेशिक समाचार
आकाशवाणी भोपाल

मुख्य समाचार :-

- इंदौर में हुई टेक ग्रोथ कॉन्क्लेव 2025 में 500 से ज्यादा कंपनियों ने से 20,000 हजार करोड़ रूपयों के लिए निवेश प्रस्ताव
- राष्ट्रपति द्रौपदी मुर्मु आज शाम राष्ट्रपति भवन में पद्म पुरस्कार करेंगी प्रदान।
- मंदसौर सड़क दुर्घटना में मृतकों की संख्या 12 हुई, प्रधानमंत्री ने जताया दुख
- आईपीएल क्रिकेट में रॉयल चैलेंजर्स बेंगलुरु ने प्लेही कैपिटल्स को 6 विकेट से हराया आज राजस्थान रॉयल्स का मुकाबला गुजरात टाइटंस से।

आईटी कॉन्क्लेव

इंदौर में कल आयोजित हुई प्रदेश की पहली टेक ग्रोथ कॉन्क्लेव 2025 में अंतरिक्ष के संबंध में स्पेस टेक नीति बनाए जाने की घोषणा की गई। कॉन्क्लेव में 500 से ज्यादा कंपनियों ने से 20,000 हजार करोड़ के निवेश प्रस्ताव प्राप्त हुए हैं। जिनसे लगभग 75,000 रोजगार के अवसर सृजित होंगे। मुख्यमंत्री डॉ. मोहन यादव ने बताया कि राज्य में सायबर सुरक्षा सेन्टर ऑफ एक्सीलेंस की स्थापना की जायेगी। भोपाल में इलेक्ट्रॉनिक मैनुफैक्चरिंग क्लस्टर विकसित किया जायेगा। इसमें 1,500 करोड़ रूपये के निवेश से लोगों को रोजगार मिलेगा। इंडियन इंस्टीट्यूट ऑफ क्रिएटिव टेक्नोलॉजी क्षेत्रीय केन्द्र बनाया जायेगा, जो डिजिटल नवाचार, रचनात्मक शिक्षा और स्किल डेवलपमेंट के लिए एकीकृत प्लेटफॉर्म के रूप में काम करेगा।

एग्रीटेक सेन्टर ऑफ एक्सीलेंस - आईआईटी इन्दौर में स्थापित किया जायेगा, जो आर्टिफिशियल इंटेलीजेंस क्लाउड एवं अन्य तकनीकों पर आधारित कृषि नवाचारों को बढ़ावा देगा। इंदौर, भोपाल, जबलपुर और ग्वालियर के प्रमुख आईटी पार्कों में 4 नए सुविधा केंद्रों का गठन किया जायेगा। मुख्यमंत्री ने बताया कि अंतरिक्ष क्षेत्र में नीति तैयार करने चुनिंदा राज्यों में प्रदेश शामिल है।

इंदौर में हुए इस आयोजन में ग्लोबल इन्वेस्टर्स समिट के आईटी सेक्टर में प्राप्त 99 प्रस्तावों में से 25 प्रतिशत का कल भूमि-पूजन किया गया। कुल 1100 करोड़ रुपए निवेश प्रस्ताव की 22 इकाइयों का भूमिपूजन व लोकार्पण किया गया, जिससे 3100 से अधिक लोगों को रोजगार मिलेगा।

राष्ट्रपति-पद्म पुरस्कार

राष्ट्रपति द्रौपदी मुर्मु आज शाम राष्ट्रपति भवन में पहले नागरिक सम्मान समारोह में पद्म पुरस्कार प्रदान करेंगी। देश के सर्वोच्च नागरिक सम्मानों में शामिल पद्म पुरस्कार तीन श्रेणियों- पद्म विभूषण, पद्म भूषण और पद्मश्री में दिये जाते हैं। इस वर्ष गणतंत्र दिवस पूर्व संध्या पर सरकार ने 139 पद्म पुरस्कारों की घोषणा की थी। इसमें सात पद्म विभूषण, 19 पद्म भूषण और 113 पद्मश्री पुरस्कार हैं। सुविख्यात वायलिन वादक और संगीतकार डॉ. एल सुब्रह्मयण्म और गैस्ट्रोएंटेरोलॉजिस्ट पी. नागेश्वर रेड्डी, पद्म विभूषण से सम्मानित किये जाने वालों में तथा प्रख्यात संपादक और प्रसार भारती के पूर्व अध्यक्ष ए. सूर्य प्रकाश, अभिनेता अनंतनाग, पद्म भूषण पाने वाले में शामिल हैं।

शिवराज सिंह रायसेन

केंद्रीय कृषि एवं ग्रामीण विकास मंत्री शिवराज सिंह चौहान ने कल रायसेन जिले के सुल्तानपुर में सात करोड़ 40 लाख रुपए से अधिक राशि के विभिन्न विकास कार्यों का भूमिपूजन/लोकार्पण किया। उन्होंने बताया कि प्रधानमंत्री आवास योजना सहित विभिन्न योजनाओं के स्वीकृति पत्र हितग्राहियों को प्रदान किए। श्री चौहान ने कहा, ग्रामीण क्षेत्रों में 2 करोड़ और शहरी क्षेत्रों में 1 करोड़ घर बनाएं जाएंगे। योजना में जिनके नाम छूट गए थे उनका सर्वे कराया गया है।

कूनो चीता

श्यापुर जिले के कूनो नेशनल पार्क में चीतों का कूनबा बढ़ता जा रहा है। कल मादा चीता नीरवा ने 5 शावकों को जन्म दिया है। इसके साथ ही कुल चीतों की संख्या अब 29 हो गई है। मुख्यमंत्री डॉ. मोहन यादव ने सोशल मीडिया पर कहा कि अत्यंत प्रसन्नता है कि कूनो राष्ट्रीय उद्यान में चीतों का कुनबा निरंतर बढ़ रहा है। यह चीता प्रोजेक्ट की सफलता और भारत की समृद्ध जैव-विविधता का प्रतीक है।

अच्छी खबर- बैतूल

भारत सरकार की अति महत्वकांक्षी प्रधानमंत्री मुद्रा योजना बैतूल जिले के स्वसहायता समूहों की महिलाओं को आत्मनिर्भर और सशक्त बनाने में मील का पत्थर साबित हो रही है।

स्वसहायता समूहों की 108 महिलाओं ने प्रधानमंत्री मुद्रा योजना से एक करोड़ नौ लाख रुपए ऋण लेकर स्वयं का व्यवसाय शुरू किया है। जिससे महिलाओं सहित उनके परिवारों की आमदनी में इजाफा हो रहा है, और जानकारी दे रहे हैं हमारे संवाददाता मयंक भार्गव.....

वीओ-1: प्रधानमंत्री मुद्रा लोन योजना महिलाओं को तरक्की की राह दिखा रही है। उक्त योजना से ग्रामीण क्षेत्र की महिलाएं स्वरोजगार करने के साथ ही उद्यमशीलता के लिए प्रोत्साहित हो रही हैं। हितग्राही कांति नागले ने बताया कि...

वीओ-2: प्रधानमंत्री मुद्रा लोन योजना से ऋण लेकर स्वसहायता समूह की महिलाओं द्वारा किराना दुकान, जनरल स्टोर्स, ब्यूटी पार्लर, सिलाई-कढ़ाई (टेलरिंग) सेंटर, सब्जी-फल, प्रेयरी शॉप, मोबाई रिपेयरिंग शॉप सहित अन्य स्वरोजगारों का संचालन किया जा रहा है। जिससे महिलाएं न केवल आर्थिक रूप से सक्षम हो रही हैं बल्कि उनके आत्म विश्वास, सामाजिक प्रतिष्ठा और जीवन शैली में भी सकारात्मक परिवर्तन आ रहा है। जो कि महिला सशक्तिकरण की दिशा में महत्वपूर्ण कदम है।

बैतूल से मयंक भार्गव

पीएम-एमपी दुर्घटना

प्रधानमंत्री नरेन्द्र मोदी ने कल हुई मंदसौर सड़क दुर्घटना पर गहरा दुख व्यक्त करते हुए पीड़ित परिवारों के प्रति संवेदना व्यक्त की है। सोशल मीडिया संदेश में प्रधानमंत्री ने परिवारों के लिए दो-दो लाख रुपये की अनुग्रह राशि की घोषणा की है। घायलों को 50-50 हजार रुपये की सहायता मिलेगी। यह राशि प्रधानमंत्री राष्ट्रीय राहत कोष से दी जायेगी।

मंदसौर में कल श्रद्धालुओं को ले जा रही वैन के एक बाइक से टकराकर कुएं में गिर जाने से 12 लोग मारे गए थे और चार घायल हुए थे। मृतकों में वैन में सवार 10 लोगों के अलावा कुएं में गिरे लोगों को बचाने उतरा एर युवक और एक बाइक चालक भी शामिल है। मुख्यमंत्री डॉ. मोहन यादव ने हादसे पर दुख व्यक्त करते हुए मृतकों के परिजनों को मुख्यमंत्री आर्थिक सहायता कोष से 2-2 लाख रुपए, गंभीर रूप से घायलों को 1-1 लाख रुपए और सामान्य रूप से घायलों को 50-50 हजार रुपए की आर्थिक सहायता राशि देने के निर्देश दिए हैं।

वेक्स - बेसिल चैलेंज

एक मई से चार मई तक मुंबई में होने वाले विश्व ऑपियो विजुअल एंटरटेनमेंट समिट (वेक्स) के अंतर्गत "भारत: एक विहंगम दृश्य चैलेंज" के शीर्ष 5 फाइनलिस्ट की घोषणा कर दी गई है। इस चैलेंज में प्रतिभागियों को 2 या 3 मिनट लंबे हवाई वीडियो प्रस्तुत करने के लिए आमंत्रित किया गया था, जिसमें आकर्षक ड्रोन सिनेमैटोग्राफी के माध्यम से भारत की सुंदरता, विविध परिदृश्य, विरासत, संस्कृति, नवाचार, प्रगति और परिवर्तन को दर्शाया गया हो। इस चैलेंज में 1 हजार 300 से अधिक पंजीकरण प्राप्त हुए, जिनमें ड्रोन दीदी प्रतिभागियों की 382 प्रविष्टियाँ शामिल थीं। इसके साथ ही "इनोवेट2एजुकेट: हैंहेल्थ प्रिवाइस प्रिज़ाइन" चुनौती के शीर्ष 10 फाइनलिस्ट की भी घोषणा की गई। यह चुनौती युवाओं में प्रौद्योगिकी, शिक्षा और गेमिंग के संयोजन में नवाचार को बढ़ावा देने पर केंद्रित है।

इसका उद्देश्य है हेल्थ प्रिवाइस के लिए सफल विचारों और प्रिजाइन को प्रेरित करना है जो सीखने के अनुभवों में क्रांति ला सकते हैं।

आईपीएल

आईपीएल क्रिकेट में कल रात रॉयल चैलेंजर्स बेंगलुरु ने प्लेही कैपिटल्स को 6 विकेट से हरा दिया। 163 रन के लक्ष्य के जवाब में बेंगलुरु ने 18 ओवर तीन गेंद में चार विकेट पर 165 रन बनाए। बेंगलुरु के लिए कृणाल पांड्या ने सर्वाधिक नाबाद 73 रन बनाये। उन्हें प्लेयर ऑफ द मैच घोषित किया गया।

आईपीएल में आज राजस्थान रॉयल्स का मुकाबला गुजरात टाइटंस से होगा। मैच जयपुर के सवाई मानसिंह स्टेडियम में शाम 7.30 बजे से खेला जायेगा।

अब कुछ समाचार संक्षेप में

- शिवपुरी जिले में लोक स्वास्थ्य यांत्रिकी विभाग के प्रमुख सचिव पी नरहरि ने कल नल जल योजना की समीक्षा की, जिसमें शिवपुरी और श्योपुर जिले के लोक स्वास्थ्य यांत्रिकी विभाग के अधिकारी और जनप्रतिनिधि उपस्थित रहे।
- खण्डवा में जल गंगा संवर्धन अभियान के अंतर्गत विकास खण्ड खालवा के स्थानीय स्कूल में जल संरक्षण पर चित्रकला प्रतियोगिता का आयोजन किया गया।
- दमोह के तेजगढ़ थाना क्षेत्र में ग्राम कंसा एवं पुरा में आकाशीय बिजली गिरने से दो लोगों के मौत हो गई। जिले के कई इलाकों में तेज तूफान और ओलों के साथ कल बारिश हुई।

- सीहोर के जिला ँरिवहन विभाग ने मोटरयान अधिनियम का उल्लंघन करने वाली 20 बसों और वाहनों ँर कार्रवाई की। विभाग ने इन वाहनों ँर कुल 20 हजार 500 रुपए का जुर्माना लगाया है।